

حکمت ولی اللہی میں تاریخ کا مرتبہ

ڈاکٹر صبح احمد کمالی

الف	تمہید
ب	التذکیر بایام اللہ
ج	قدرت، عادت، اور رحمت
د	مقصد و معنی اور ان کے ٹھکانے
ہ	ارتفاقات
و	علم اسرار الدین
ز	خاتمہ کلام

تمہید

شاہ ولی اللہ صاحب کی وفات کو اب تک پوری دو صدیاں گزر چکی ہیں اس طویل مدت کو دیکھتے ہوئے یہ سوال بر محل ہے کہ بعد ازاں نے ان کی تعلیم کو کس طرح سمجھا ہے اس میں شک نہیں کہ ان کی تحریریں فارسی اور عربی زبان میں ہونے کی وجہ سے اس ادبی سرے سے ذرا الگ ہیں

ڈاکٹر صبح احمد کمالی ریڈر ادارہ علوم اسلامیہ - مسلم یونیورسٹی علی گڑھ۔ یہ مضمون ادارہ علوم اسلامیہ مسلم یونیورسٹی علی گڑھ (ہند) کے مجلہ علوم اسلامیہ سے ماخوذ ہے۔ - مدیر

جسے ان کے (اردو داں) وارثوں نے اپنایا ہے۔ اس پر طرہ یہ ہے کہ وہ تحریریں جس شکل میں اب تک نشر و اشاعت پاتی رہی ہیں وہ انتہائی ناقص ہے۔ ایک یا دو کتابوں کے استثناء کے ساتھ شاہ صاحب کی تصانیف ہندستان اور پاکستان کے مقامی چھاپے خانوں کے معمولی بلکہ روئی ڈیشنوں میں ملتی ہیں جنہیں پڑھ کر سمجھنا اور پھر سچ کچھ حاصل کر لینا جوئے شیر لانے ہے۔ کتابوں کی اس صورت حال سے قطع نظر، روایتی طور پر شاہ صاحب کی تعلیم کا خاصہ چرچا رہا ہے۔ ہندوستان اور پاکستان میں علم حدیث کے ادارے اور سلسلے شاہ صاحب کی شخصیت سے منسوب یا اس پر متھی ہو کر اس علم کے بین الاقوامی دھارے میں جا ملتے ہیں۔ دارالعلوم دیوبند میں شاہ صاحب کے اٹھائے ہوئے یا بڑھائے ہوئے بعض کاموں نے ایک مقام یا مرکز حاصل کر لیا ہے اور

اس مضمون کی اساس میرے ایک (انگریزی) مقالے پر ہے جو ڈاکٹری کی سند کے لئے ۱۹۵۹ میں میک گل یونیورسٹی (مانٹریال، کناڈا) کے ادارہ علوم اسلامی کو پیش کیا گیا تھا۔ اس مقالے میں شاہ ولی اللہ صاحب کے فلسفہ اور ان کے فقہی مسلک کے درمیان منطقی ربط کو واضح کرنے کی کوشش کی گئی تھی جو ذیل کے ابواب پر مشتمل تھی۔

- | | |
|---------------------------|--------------------------------|
| (دوم) ارتقاقات | (اول) اخلاقی اور نفسیاتی مباحث |
| (چہارم) تاریخ علوم اسلامی | (سوم) فلسفہ تاریخ |
| | (پنجم) عام تبصرہ |

مقلے کی تیاری کے بعد سے اب تک جو مدت گزری ہے اس میں بعض ابواب کو میں نے مختلف طرز بقول سے استعمال کر لیا ہے۔ مثلاً پہلا باب مکمل طور سے رسالہ *Islamic Culture* (حیدرآباد - دکن) کے جولائی اور اکتوبر ۱۹۶۲ء کے پرچوں میں شائع ہو چکا ہے۔ دوسرے باب کا ایک حصہ رسالہ *Islamic Culture* (لاہور) کے جنوری ۱۹۶۳ء کے شمارے میں شائع ہوا ہے لیکن بقیہ مجموعی ارتقاقات کی بحث کو میں نے اپنی کتاب *Types of Islamic Thought in Criticism and Reconstruction* (۱۹۶۳)

اب پاکستان میں ان کے نام پر ایک اکیڈمی کا قیام ہے، ہمیں امید و لاتا ہے کہ ان کی تعلیم کو زیادہ وسیع حلقوں میں پھیلایا جاسکے گا۔ اس کے علاوہ بیرونی ممالک میں بھی اہل علم شاہ صاحب کی تصانیف اور شخصیت سے واقف ہو رہے ہیں۔ مصر میں انہریونیورسٹی کے اسناد اور طالب علم حجۃ اللہ الباقیہ کو اسلامی ادب کے ایک شاہکار کی حیثیت سے جانتے ہیں اور بعض معاصر عرب مصنفین کے یہاں اس کتاب کی طرف اشارے یا حوالے ملتے ہیں۔ مغربی درس گاہوں میں بھی اب یہ قاعدہ مان لیا گیا ہے کہ ہندوستان اور پاکستان کی "جدید" زندگی کی تاریخ کے مطالعے میں ابتدا شاہ ولی اللہ سے ہونی چاہیے۔ ایک اور چیز جس کو اہل مغرب بہت دلچسپی کے ساتھ دیکھتے ہیں۔

(بقیہ حاشیہ) کر لیا ہے جو علی گڑھ مسلم یونیورسٹی کے ادارہ علوم اسلامی کے زیر اہتمام اشاعت کی غرض سے پیش کی گئی ہے۔ تیسرے اور چوتھے باب کے مواد کو موجودہ مضمون میں منقول کیا جا رہا ہے۔ رہا آخری باب، تو وہ استعمال میں آنے سے پہلے نظر ثانی چاہتا ہے۔

۱۵ دیکھئے ماہنامہ "الرحیم" (مدیر محمد سردار) شعبہ نشر و اشاعت شاہ ولی اللہ اکیڈمی حیدرآباد سندھ (پاکستان جون ۱۹۶۳ء)

۳ مثلاً دیکھئے۔

(الف) تعلیل الاحکام از محمد مصطفیٰ اشلبی۔ قاہرہ، مطبعۃ الازہر۔

۱۹۴۹ء، ص ۱۹

(ب) اصول الفقہ الاسلامی از زکی الدین شعبان۔ قاہرہ، دارالتألیف، بلا تالیخ

ص ۳۵۲

(ج) الفقہ الاسلامی از محمد یوسف موسی۔ ہارسوم۔ قاہرہ، دارالکتب العربی

۱۹۵۸ء۔ ص ۵۰۳

وہ شاہ صاحب کے یہاں مذہب طبعی کا تصور ہے جس کی بدولت مغرب والے انہیں خود اپنے ان مفکرین کا ہمسر سمجھتے ہیں جنہوں نے شاہ صاحب کے ہی عہد میں (لیکن ان کی توجہات کے دائرے سے دور) اس سلسلے کی تحقیق میں نئی راہیں نکالی تھیں۔ یہی وجہ ہے کہ بعض مغربی درسگاہوں میں ابھی گذشتہ چند سال کے اندر ہی حکمت ولی اللہی پر کچھ تحقیقی کام بھی ہوا ہے۔ یہ سب سے آخر میں یہ چیز بھی قابل ذکر ہے کہ ہندوستان اور پاکستان میں فکر اسلامی کے زعماء مثلاً سر سید احمد خاں، مولانا شبلی، مولانا ابوالکلام آزاد اور ڈاکٹر محمد اقبال (شاہ صاحب کے افکار سے براہ راست اثر قبول کرتے رہے ہیں اور مستفید ہوئے ہیں۔

شاہ صاحب کا خیال تھا کہ جو لوگ علم و دانش میں ان کے وارث اور جانشین ہوں گے ان کا

سلسلے میں ایک نام تو اسی تحریر کا ہے جس کا ذکر پہلے نوٹ میں آچکا، لیکن اس سے پہلے ڈاکٹر عبدالواحد ہالی پوتا (صدر شعبہ مذاہب، حیدرآباد سندھ یونیورسٹی، پاکستان) آکسفورڈ میں شاہ ولی اللہ صاحب کے فلسفے پر کام کر چکے تھے۔ ان کے مقالے کو سندھ یونیورسٹی نے ۱۹۵۹ میں شائع کرنا شروع کیا۔

۱۹۵۹ء میں فقیر لا آگاہا بابتندہ کہ در طبقہ کہ بعد از وی باشد علوم ظاہرہ ظہور نمایند در طبقہ ثالثہ علوم باطنہ۔ مراد این جائز طبقہ ثانیہ اولاد است و از طبقہ ثالثہ احفاد یا اولاد صغار کہ بمنزلہ احفاد باشند و مراد این جاشیوع علوم ایشان است و ظہور امر ایشان۔ و مراد از علوم ظاہرہ کتاب و سنت است و از علوم باطنہ علمی کہ بطائفت خفیہ تعلق دارد“ التفہیمات الالہیۃ (بجنور ۶ ۳ ۱۹) حصہ اول ص ۱۱۵۔

یہ چیز قابل ذکر ہے کہ تفہیمات کے ایک قلمی نسخے میں جو علی گڑھ کے مجموعہ جدید گنج میں موجود ہے، یہی عبارت کتاب کے بالکل آخری حصوں میں ۶۳ پر ملتی ہے۔ معلوم نہیں ترتیب کے اس اختلاف کا سبب کیا ہے۔

سب سے پہلا گروہ ایسے افراد پر مشتمل ہوگا جو حکمت دلی الہی کے روایتی یا ظاہری حصے پر اپنی توجہ صرف کریں گے لیکن ان کے بعد جو نسل آئے گی اسکے بارے میں شاہ صاحب کا خیال تھا کہ اس کے لئے حکمت مذکورہ کے مفکرانہ یا باطنی پہلو زیادہ دلکش ثابت ہوں گے جس حد تک شاہ صاحب نے اس دعوے کو ایک مکاشفے کارنگ دیا ہے اور اس کے ذریعے سے اپنے بیٹوں اور پوتوں کے علمی مناصب اور مقاصد کی تفریق کی ہے اس حد تک یہ ایک نئی معاملہ ہے جس پر رائے زنی کرنا ہمارا کام نہیں ہے لیکن ان کے لفظوں کے مفہوم کی توسیع اور تعلیم کی جاسکتی ہے مثلاً ہم یہ نتیجہ اخذ کر سکتے ہیں کہ شاہ صاحب اپنی تعلیم کے ظاہری یا منقول حصوں کو اپنی شخصیت سے زیادہ قریب اور زیادہ سرعت کے ساتھ ذہن نشین ہونے والا سمجھتے ہیں۔ بعد میں آنے والے زمانے نے شاہ صاحب کے اس اندازے کی مکمل طور سے تصدیق یا تائید نہیں کی ہے۔ بلکہ اب یہ محسوس ہوتا ہے کہ خود ان کے زمانے میں یا اس کے فوراً بعد لوگوں نے ان کو زیادہ تر "وحدت وجود" اور "وحدت شہود" کے تقابلی یا سنی اور شیعہ نزاعات کی روشنی میں دیکھا۔ لیکن اسی کے ساتھ ساتھ حدیث اور فقہ کی درس و تدریس کا انہوں نے جو کام شروع کیا تھا وہ آہستہ آہستہ ایک محدود دائرے میں اپنی جڑیں بھی پھیلا رہا تھا۔ اس طرح ان کے ظاہری اور باطنی علوم کی میراث بیک وقت بننا شروع ہو گئی تھی بہر حال موجودہ زمانے میں شاہ صاحب کے مختلف علوم اور کمالات کی تفریق اٹل ہے اور جس حد تک ان کی مختلف تاویلیں کرنے والے اپنے اختلاف کی جھلک خود ان کے کلام میں پاتے ہیں، اس حد تک انہیں شاہ صاحب کی اس بصیرت کا شکر گزار ہونا چاہیے جس نے انہیں شاہ صاحب کی تعلیم کے ساتھ وفاداری نہ کرنے کے الزام سے بچا لیا ہے۔

اس وقت جو مضمون سپرد قلم کیا جا رہا ہے اس کے بارے میں بعض تصریحات ضروری معلوم ہوتی ہیں۔ مثلاً اس کے عنوان میں لفظ "تاریخ" کا استعمال تھوڑی سی توضیح چاہتا ہے ورنہ تو یوں ہے کہ ہم اس مضمون کی محدود گنجائشوں کے اندر شاہ صاحب کی تعلیم کے ہر ایک قابل ذکر گوشے

کو روشنی میں لانے کی کوشش کریں گے۔ لیکن تاریخ کی تخصیص ہم نے اس لئے کر دی ہے کہ بحث کی جہات متعین ہو جائیں۔ بہر حال مضمون کے عنوان سے کسی کو یہ نہیں سمجھنا چاہیے کہ شاہ صاحب کے فلسفے میں تاریخ مجملہ اور بہت سے مباحث کے ایک ایسا مبحث ہے جس کو رکھ لینے یا چھوڑ دینے سے اس فلسفے پر کوئی اثر نہیں پڑے گا بالفاظ دیگر شاہ صاحب کے نظام فکر میں تاریخ کی وہ حیثیت نہیں ہے جو مثلاً انسانیت سے بحث کرنے کے وقت اس بات کی ہو سکتی ہے کہ بعض انسان کالے ہوتے ہیں اور بعض گورے، یا بعض طبیب ہوتے ہیں اور بعض شاعر آپ سیاہ اور سفید رنگ یا طہارت اور شاعری سے قطع نظر کیجئے۔ تب بھی انسانوں کے بارے میں کہنے کی بہت سی بلکہ کہیں زیادہ کارآمد اور اہم باتیں باقی رہ جائیں گی لیکن اس کے برخلاف اگر آپ مسئلہ تاریخ کو درمیان سے ہٹا دیں گے تو شاہ صاحب کے نظام فکر میں سے ریڑھ کی ہڈی غائب ہو جائے گی۔

دوسری بات جس کا یہاں پر اظہار ضروری ہے وہ یہ ہے کہ یہ مضمون ایک طویل تحریر کا اختصار یا تلخیص ہے نہ چنانچہ اس میں بہت سی ایسی باتوں کو بیان کرنے میں اجمال کے بغیر چارہ نہ ہوگا جن کی تفصیل اور تحقیق کے سلسلے میں مضمون نگار اپنی ذمہ داری سے یہاں نہیں تو کہیں اور عہدہ برآ ہو چکا ہے۔ سب سے آخر میں ہمیں اس امر کا احساس کرنا چاہیے کہ شاہ صاحب کے وہ افکار جن سے ہم بحث کریں گے ان کی نظر میں بہت اہمیت رکھتے تھے۔ انہوں نے اپنی نادر اور قوی لیکن قابل توجہ شاعری میں ایک جگہ کہا ہے کہ

سوید اے دل مایا بی اندر پوچھ کتاب اور نقوش عالم ام الکتا بش می تو ان گفتن

بحیثیت مجموعی ان کا تصنیف و تالیف کا پورا سرا یہ شاہد ہے کہ وہ اپنی تحریر میں ہر جگہ انہیں "نقوش" کو اپنا نصب العین بناتے تھے جن کی طرف اس شعر میں اشارہ ہے یعنی ان کی تحریر علمی کہ و کاوش کا نتیجہ تو ہوتی ہی تھی لیکن مزید برآں وہ ان کے روحانیت کے تقاضوں کو بھی پورا کرتی تھی ہیں ان کے افکار

۷ دیکھئے نوٹ نمبر ۱

۸ رسالہ الفرقان (مرتبہ محمد منظور نعمانی) کے شاہ ولی اللہ نمبر بریلی ۱۳۵۲ھ

میں اس شعر کو صدر کتاب میں نقل کیا گیا ہے۔

کی ترجمانی کرنے کے وقت اس بات پر دھیان دینا چاہیے کہ کہاں وہ علمی تحقیق سے کام لے رہے ہیں اور کس جگہ ان کی توجہ روحانی تقاضوں پر مرکوز ہے۔

التذکیر بایام اللہ

عربی اور اردو میں لفظ تاریخ کے بہت سے معنی ہیں امام بخاری نے اسماء الرجال جو کتاب لکھی ہے اس کا نام تاریخ ہے۔ ہم خط لکھنے سے پہلے جگہ اور وقت کی جو تفصیلات دیتے ہیں وہ بھی تاریخ ہیں کہا جاتا ہے کہ مولانا ابوالکلام آزاد کا ایک نام فیروز نخت تھا جس کے ۱۳۰۵ھ عدوان کے سال پیدائش کا پتہ دیتے ہیں۔ چنانچہ وہ ان کا تاریخی نام ہے کسی شاعر نے کہا ہے۔

شیریں تراز حکایت مانیت قصہ تاریخ روزگار سراپا نوشتہ ایم

ان مثالوں کے متضمنات پر الگ الگ بحث کرنے کا یہاں موقع نہیں ہے۔ صرف اتنا کہا جاسکتا

ہے کہ ان سب سے مل کر وہ مفہوم بنتا ہے جس کے اعتبار سے لفظ تاریخ انگریزی (بلکہ مغربی) لفظ *History* کا مترادف بن گیا ہے۔ جب بہت سی چیزیں اس طرح سے ترکیب پا جاتی ہیں تو ان کا مجموعہ اپنے اجزا سے مماثلت بھی رکھتا ہے اور مغائرت بھی چنانچہ *History* کے معنی میں تاریخ کو اوپر گنائی ہوئی تاریخوں سے اس قسم کی نسبت ہے بلکہ بعض دوسری زبانوں نے تو اس مثال میں جزو کل کے فرق کو واضح کرنے کے لئے اجزائے تاریخ کو جداگانہ نام دے رکھے ہیں۔ مثلاً انگریزی میں امام بخاری کی تاریخ کو *Biography* کہا جائیگا۔ کسی خط کی تاریخ کے لئے لفظ *Chronology* استعمال کیا جائے گا اور مولانا آزاد والی تاریخ کو *Chronogram* کہا جائے گا۔

اس تشریح سے ثابت ہوا کہ *History* کے معنی میں تاریخ کا استعمال قدیم نہیں ہے اور پھر مغربی زبانوں میں فلسفیانہ افکار کے اثر سے *History* کے معنی میں جو تنوعات پیدا ہو گئے ہیں ان کی تو ابھی پرچھائیں بھی ہمارے لفظ تاریخ تک نہیں پہنچی ہیں لیکن اس کا یہ مطلب نہیں ہے کہ ہمارے مفکرین

ان متنوع معانی سے یکسر نا آشنا رہے ہیں۔ اردو تو ایک کم عمر زبان ہے لہذا اس کو یہاں بیچ میں نہ لائیے البتہ عربی زبان کا ادبی سرمایہ ایسی مثالوں سے خالی نہیں جن سے یہ ثابت ہو گا کہ لفظ تاریخ کا استعمال ذکر کرنے کے باوجود کسی مصنف نے اس کے بنیادی مسائل کا احصار کر لیا ہے مثلاً اہل منطق پر تنقید کرنے ہوئے ابن تیمیہ نے اس بات پر زور دیا ہے کہ عالم اسلام میں ارسطاطالیسی منطق کی تائید اور تبلیغ کرنے والے تاریخی شعور سے عاری ہیں۔ لیکن اس مفہوم کو ادا کرنے کے لئے وہ لفظ تاریخ کا استعمال نہیں کرتے چنانچہ کبھی تو وہ متبعین ارسطو کو اجباراً م سے ناواقف بتاتے ہیں، کبھی انہیں تو اتر سے کام لینے والے علوم کا دشمن کہتے ہیں، اور کبھی یہ دعویٰ کرتے ہیں کہ خیالی گھوڑے دوڑانے کی وجہ سے اور حقائق کا احترام نہ کرنے کی وجہ سے ان مفکرین کی اجتماعی شخصیت انحطاط پذیر اور آمادہ زوال ہے اسی طرح ابن خلدون نے جس معرکتہ الارا کتاب میں تاریخ کا فلسفہ بیان کیا ہے اس کا نام ”دیوان المبتدا والخبیر“ ہے۔

ان مثالوں کے پیش نظر کسی کو یہ سن کر تعجب نہیں کرنا چاہیے کہ بعض دوسرے عنوانات کے تحت

شاہ ولی اللہ صاحب بھی تاریخ کے بنیادی مسائل سے دوچار ہوتے ہیں۔ عام طور سے وہ اس چیز کے لئے ایام اللہ کی اصطلاح استعمال کرتے ہیں جملہ تاریخ اس بات پر زور دیتے ہیں کہ لفظ *وہماتنا* کا اطلاق ماضی کے واقعات پر بھی ہوتا ہے اور ان واقعات کے تذکرے پر بھی ایام اللہ کو ان دو باتوں میں سے پہلی کے ساتھ مطابقت ہے۔ دوسری کے لئے شاہ صاحب کی مکمل ترکیب ”التذکیر بایام اللہ“ موجود ہے۔

گویا جس چیز کو *وہماتنا* کہا جاتا ہے وہ شاہ صاحب کی اصطلاح میں اللہ تعالیٰ کے ”دنوں“

یا ان ”دنوں“ کی یاد دہانی سے عبارت ہے۔ ان دنوں کی یاد آدھی کا کام عبادت بھی ہے اور علم بھی

عبادت اس معنی میں کہ اس کا متنوع صفات و افعال رب ہیں

اور علم اس معنی میں کہ یہ انسانی ذہن کو سب سے زیادہ عظیم الشان معلومات کی طرف متوجہ

۱۔ کتاب الرد علی المنطقین (بیت ۱۱۹) ص ۸۳-۱۸۲، ۱۰۰-۹۸، ۵۱۱

۲۔ کتاب کا پہلا نام ہے۔ عنوان العبر و دیوان المبتدا والخبیر فی ایام العرب والعم والبریرہ من علم

من ذوی السلطان الاکبر۔

کرتا ہے۔ شاہ صاحب نے اللہ تعالیٰ کے دنوں کے ساتھ اس کی نعمتوں کی یاد دہانی اور آخرت کے ذکر کو بھی علوم میں شامل کیا ہے یہ دو چیزیں عبادت کی حیثیت سے تو ذکرِ ایام اللہ کی بلکہ برہیں، لیکن علم کی حیثیت سے انہیں اس کی فردوح سے تعبیر کیا جاسکتا ہے چنانچہ عام طور سے شاہ صاحب خود ایام اللہ کو ایسے وسیع اور ہمہ گیر معنی میں استعمال کرتے ہیں کہ ان کے علم میں دوسرے علوم بھی شامل نظر آتے ہیں۔ اب اگر یہ سوال اٹھایا جائے کہ تصورِ ایام اللہ کا سرچشمہ کیا اور کہاں ہے تو جواب دینا زیادہ دشوار نہ ہوگا بانیس میں لفظ یوم الرب کا استعمال ہوا ہے^{۱۲}۔ یہ دن (جو حدیث سے) آرائش کا دن ہے اور اس کا آنا دنیا کے معمولی دنوں کے سلسلے کی شکست یا انقطاع سے عبارت ہے اس مفہوم کے برخلاف قرآن شریف میں اللہ تعالیٰ کے دن کا بھی بیان ملتا ہے اور دنوں کا بھی، اور ہر صورت یہ بیان امید آفرین ہے۔ مثلاً ایک جگہ پر وارد ہوا ہے^{۱۳}۔

ولقد ارسلنا موسیٰ بایاتنا ان اخرج قومک من الظلمات الی النور ذکر ہم بایام اللہ ان فی

ذلت لآیات لکل صبار شکور“ سورہ ابراہیم (۱۴-۵)

ایک اور جگہ پر ارشاد ہوا ہے^{۱۴}

۱۵ آہ علی الیوم لان یوم الرب قریب یاتی کثر اب من القادر علی کل شیء۔۔۔ یوم ظلام وتمام یوم غیم و ضباب۔۔۔۔۔ قدامہ نارتا کل و خلفہ ایب یحرق و لا تنکون منہ بنجاة۔“

(الکتاب المقدس، مطبوعہ نیویارک ۱۸۶۷، صیغہ جوئیل)

۱۶ اور بھیجا تھا ہم نے موسیٰ کو اپنی نشانیاں دے کر کہ نکال اپنی قوم کو اندھیروں سے اجالے کی طرف اور یاد دلا ان کو دن اللہ کے البتہ اس میں نشانیاں ہیں اس کو جو صبر کرنے والا ہے

شکر گزار (ترجمہ از مولانا محمود حسن دیوبندی۔ یکمور ۱۹۵۲)

۱۷ اس سے مانگتے ہیں جو کوئی ہیں آسمانوں میں اور زمین میں ہر روز اس کو ایک دہندہ ہے۔ (ایضاً)

”یثا من فی السماوات والارض کل یوم ہونی شان“ سورہ رحمان (۵۵ - ۲۹)

جس چیز کو اردو مترجم نے (اللہ تعالیٰ کے) دن کا ڈھنڈا کہا ہے۔ شاہ ولی اللہ صاحب اسی کو نظم کائنات کے ایک دور سے تعبیر کرتے ہیں جس میں اللہ کی قدرت اور رحمت موجودات کو ایک نئے ڈھب سے کسی نئی منزل کی طرف چلائے۔ اس قسم کے ادوار کی تفصیل میں شاہ صاحب ارتقا کے ان نظریات سے کام لیتے ہیں جو تصوف کے حلقوں میں رائج تھے۔ حضرات صوفیہ نے چہارگانہ اقسام موجودات (معاون نبات حیوان اور انسان) کے تصور کو ”حمید اٹلاطونی“ نظریہ فیضان *Fanatik* سے ملا کر ارتقاء کا ایک پورا سلسلہ مرتب کر لیا تھا۔ وہ اس بات کے قائل تھے کہ وجود اشیاء کی کوئی اصنافی صفت نہیں ہے بلکہ ان کا جوہر ہے چنانچہ معاون اور نبات اور حیوان اور انسان ایسی ناقابل تغیر انواع و *immutable species* نہیں جو

ایک ہی وقت میں ساتھ ساتھ تو رہتی ہوں لیکن جن کے درمیان تداخل ممکن نہ ہو۔ نہیں صوفیہ کارجمان تو اس خیال کی طرف تھا کہ ان اقسام کے درمیان جو اختلاف پایا جاتا ہے وہ مدارج وجود کی تکمیل یا عدم تکمیل (یعنی ان کی بلند یا پستی) کا پیمانہ ہے، ورنہ ان کے اندر تدریج سے گزرنے والی یا ارتقاء کرنے والی حقیقت وجود تو واحد و غیر منقسم ہے اس حد تک پہنچ کر ہر باب تصوف مختلف راہیں اختیار کر لیتے تھے۔ شیخ اکبر محمد الدین ابن عربی اور ان کے متبعین و حداثہ وجود پر اب بھی اپنی توجہ اس طرح سے مرکوز رکھتے تھے کہ ارتقاء کی کہانی انہیں ایک قسم کی *موسمات* معلوم ہوتی تھی۔ ان لوگوں کے برخلاف، مولانا جلال الدین رومی اس کہانی کے بیچ و خم میں تدبیر عالم کی کرشمہ سازیاں (یعنی اللہ تعالیٰ کی حکمت اور رحمت کی آئینیں) تلاش کرتے تھے۔ وہ جانتے تھے کہ ارتقاء کی راہوں میں پھول بھی کھلتے ہیں اور کٹتے بھی بکھرے ہوئے ہیں لیکن بہر صورت ان راہوں سے گزرنا اس بات کی دلیل ہے کہ جو چیز سادہ یا بسیط یا بے رنگ تھی، ہنگامہ وجود نے اب اس کے اندر وسعت یا تنوع یا ترکیب پیدا کر دی ہے اور اس کو رنگین بنا دیا ہے۔ ”کز ریع اخروج شطاه فآزرہ فاستغلظ فاستوی علی سوقہ یعوب الزراع“ ۱۵

۱۵ قرآن شریف سورہ فتح (۲۸ - ۲۹) جیسے کہیتی نے نکالا اپنا پٹھا، پھر اس کی کمر مضبوط کی، پھر موٹا ہوا، پھر کھڑا ہوا اپنے نال پر، خوش گلتا کہیتی والوں کو (اردو ترجمہ از شاہ عبدالقادر دہلوی مطبوعہ تاج کپٹی، لاہور، بلا تاریخ)

شاہ ولی اللہ صاحب ان دونوں تاویلوں میں سے دومی کے مسلک کی طرف رجحان رکھتے ہیں اس سئلے کی بعض تفصیلات سے ہم آگے چل کر بحث کریں گے سترت میں تصورِ ایام اللہ کی طرف رجوع کرنا چاہیئے شاہ صاحب کے یہاں اس تصور کے معاصر کو بیان کر دینے کے بعد اب یہ کہنا باقی ہے کہ وہ ایام اللہ سے وجود کے مراتب مراد لیتے ہیں سب سے پہلے خدا تھا اور کوئی اور چیز نہ تھی لیکن اس وقت بھی وجود میں آسکنے والی چیزوں کی سکت یا ان کا امکان خدا کے دست قدرت میں تھا پھر "ذوں" کا سلسلہ شروع ہوا۔ ابتدا مواد سے ہوئی جن کی حیثیت ایسے مرکب کی سی تھی جس کا کوئی راکب نہ ہو۔ انہیں مواد کو ایک صورت دے دی گئی (یعنی بیولائی مرکب کو ایک راکب ملا) اس طرح عناصر وجود میں آئے اور اس خاص "دن" میں اس ایک راکب و مرکب کی خوش حالی خیر و شر کا معیار تھی، اس لئے کہ یہ دونوں مل کر اپنے خالق کا شاہ کار تھے۔ اگلے دن یہ دونوں مل کر کسی اور راکب کے کام آئے لائق ہو گئے چنانچہ مواد اور صورت عنصری مل کر صورت نہات کا پہلا بن گئے۔ اس طرح اگلے والی چیز میں ظاہر ہوئیں اور بلان کی خوش حالی خیر و شر کا معیار تھی اس لئے کہ وہ خالق کا تازہ تر شاہ کار تھیں اس کے بعد اگلے دن میں سابق راکب و مرکب مل کر پھری نئے راکب کے کام آئے لائق ہوئے۔ اب حال و وجود میں آئے، اولین کے لحاظ سے خیر و شر کا معیار پھر یہ لا گیا سب سے آخر میں انسان کا ظہور ایک ایسے راکب کی حیثیت سے ہوا جو کسی اور راکب کا مرکب نہیں، لیکن جس کے لئے باقی تمام موجودات مرکب ہیں اب تک ایام اللہ کا سلسلہ ایک سیدھی لکیر کی شکل میں سادگی سے کثرت یا ترکیب یا رنگینی کی طرف چلا تھا۔ لیکن انسان کی ذات میں قزم کی کثرت اور ترکیب اور رنگینی و کمال تک پہنچی اس لئے کہ وہ ہر کسی مرکب کا راکب تھا۔ چنانچہ اب اس کی زندگی کے دائرے میں محدود ہوئے۔ "وتلكم الايام من ادولها بغير الناس"

بالفاظ دیگر، ایام اللہ سے ما قبل انسانی ادوار تاریخ بھی مراد ہو سکتے ہیں۔ لیکن سب سے زیادہ صحیح طریقہ یہ ہے کہ انہیں انسانی زندگی کے دائرے تک محدود سمجھا جائے یا کم سے کم اس حقیقت کا اعتراف کیا جائے کہ انسانی خوشحالی سے پہلے دوسرے اقسام موجودات کی خوشحالی بھی خیر و شر کا معیار ہوتی تھی۔ لیکن وہ معیار منسوخ ہوئے۔ لہذا اب یہ کہنا درست ہے کہ انسانی زندگی کے مقاصد اور مصالح مطلق طور سے خیر و شر کا معیار ہیں۔